



KUNSILL LOKALI SAN ĠILJAN

Triq Forrest, San Ġiljan, STJ 2033

Tel: 21373111 Fax: 21373444

email: sangiljan.lc@gov.mt

Rif Minuti 05/K6/08

Nru tal-laqgħa minn 07/04/'94 – 12/06/'08 234

Nru ta' seduti minn 07/04/'94 – 12/06/'08 287

1. Introduzzjoni

- 1.01 Minuti tal-Laqgħa li saret nhar il-Ħamis 12 ta' Ġunju 2008.
- 1.02 Il-Kunsill iltaqa' fl-Uffiċċju Amministrattiv, Triq Forrest, San Ġiljan, fis-2.00 p.m.
- 1.03 Preżenti: Is-Seba' membri tal-Kunsill, flimkien mas-Segretarju Eżekuttiv Helen Walker u l-iskrivana Roberta Sammut.
- 1.04 Is-Sindku Peter Bonello ppresieda l-laqgħa.

1.1 Talba

- 1.1.01 Inqrat it-Talba.

1.2. Aġenda

- 1.2.01 Il-Kunsill mexxa fuq l-avviż li ġie ppublikat fil-5 ta' Ġunju 2008. L-Aġenda kienet hekk:-
 - 1. Approvazzjoni ta' Minuti
 - 2. Korrispondenza
 - 3. Emenda għall-Bye Laws – Projbizzjoni ta' konsum t'alkoħol fit-toroq ta' Paceville u San Ġiljan.
 - 4. Bye Laws dwar Xatt is-Sajjeda.
 - 5. CCTV cameras f'Paceville.
 - 6. Servizz ċirkulari tal-Mini Van.

- 7. Approvazzjoni għall-pagamenti tal-kontijiet
- 8. Approvazzjoni ta' Purchase Request Sheets

1.3 Approvazzjoni tal-Minuti

- 1.3.01 Iċ-Chairman Peter Bonello ressaq il-Minuti 04/K6/08 għall-approvazzjoni.
- 1.3.02 Il-Kunsillier Norman Vella ppropona l-approvazzjoni ta' Minuti 04/K6/08.
- 1.3.03 Il-Kunsilliera Irene Borg issekondatu.
- 1.3.04 Il-Kunsill qabel unanimament.

2 Korrispondenza

- 2.01 Fuq il-mejda tal-konferenza tqegħdet il-korrispondenza li nqrat miċ-Chairman Peter Bonello. Dawn huma:-

Rif. Nru. Korrispondenza

- 1295 Ittra mingħand is-Socjeta' Mużikali tal-Karmnu Balluta rigward attivita' annwali li ssir fil-Pjazza tal-Balluta.
- 1663&2048 Ittri mingħand l-Għaqda tan-Nar, Festa Madonna tal-Karmnu Balluta, rigward International Fireworks and Maltese Food Traditions Festival.
- 1877/1878/K434 Ittra mingħand il-Kunsill Lokali Pembroke rigward il-konfini bejn iż-żewġ lokalitajiet.
- 1944 Ittra mingħand l-MRAE rigward taħwil ta' sigar.
- 2073/K428/
K448&2157 Ittri rigward il-manutenzjoni fuq Ġnien Dun Anton Sciberras.
- 2106 Ittra mingħand id-Dipartiment għall-Gvern Lokali rigward fondi finanzjarji b'konnessjoni mas-separazzjoni ta' l-iskart.
- 2220 Ittra mingħand in-Northern Harbour District Joint Committee dwar it-tigdid tal-*Cooperation Agreement between Local Councils - Installation & Maintenance of Street Lighting*.

- 2230&2266 Ittra mingħand l-UDITE rigward il-Biennial Congress u l-PRIMO Congress.
- 2246 Ittra mingħand Pendergardens rigward Pender Place u Mercury House Project, Planning Gain – Request for payment.
- 2304 Ittra mingħand is-Supt. Sharon Tanti rigward laqgħa mal-Kunsill.

Fost l-ittri li nqraw ġew diskussi:-

Rif. Nru. 1295

- 2.02 B'riferenza għall-ittra mingħand is-Socjeta' Muzikali tal-Karmnu Balluta ġie deċiż unanimament illi din l-attivitá' li ssir annwali fil-Pjazza tal-Balluta ssir b'kollaborazzjoni mal-Kunsill u li jitħallas l-ammont ta' €232.93 (Lm 100.00) bħala parti mill-ispejjeż.

- 2.03 Il-Kunsillier Richard Scicluna wasal fis-2.15p.m.

Rif. Nru 1663 & 2048

- 2.04 B'riferenza għall-ittri mingħand l-Għaqda tan-Nar, Festa tal-Madonna tal-Karmnu, Balluta rigward l-*International Fireworks and Maltese Food Traditions Festival* ġie deċiż unanimament illi:-

- l-attivitá' ssir b'kollaborazzjoni mal-Kunsill u jitħallas l-ammont ta' €582.34 (Lm 250.00) bħala parti mill-ispejjeż;
- għal din l-okkażjoni, l-Kunsill ma jsibx oġġezzjoni li s-simenta li hemm taħt il-Knisja tal-Balluta, tintrama bl-imwejjed u s-siġġijiet kif indikat fuq il-pjanta mehmūża (Ara Appendiċi 'A').

Rif. Nru. 1877

- 2.05 B'riferenza għall-ittra mingħand il-Kunsill Lokali Pembroke rigward bdil fil-konfini bejn iż-żewġ lokalitajiet ġie deċiż unanimament illi tintbagħat ittra lis-Segretarju Parlamentari Dr. Chris Said fejn il-Kunsill jibqa' jinsisti li it-triq imsemmija

tibqa' fil-konfini ta' San Ġiljan. Din l-ittra ser tiġi ppreparata mill-Kunsillier Edgar Montanaro.

Rif. Nru. 2073 u 2157

2.06 B'riferenza għall-ittri mingħand Schranz Ltd u mingħand il-Viċi Sindku Karl Gouder rispettivament rigward l-istat u manutenzjoni fuq il-Ġnien Dun Anton Sciberras ġie deċiż unanimament illi:-

- jiġi ċċarat kemm hi l-garanzija fuq il-materjal inkluż il-*flooring*;
- Issir laqgħa mas-Sur Joe Schranz, u s-Sur Albert Borg ta' l-MP&DC biex jiġi diskuss il-manutenzjoni fuq dan il-kumpless;
- Il-Kunsill jiġi nfurmat meta tkun ser issir din il-laqgħa.

Rif. Nru. 2220

2.07 B'riferenza għall-ittra mingħand in-Northern District Joint Committee rigward it-tiġdid tal-Cooperation *Agreement between Local Councils – Installation & Maintenance of Street Lighting*, ġie deċiż unanimament illi dan il-kuntratt jiġi mġedded.

Rif. Nru. 2230 & 2266

2.08 B'riferenza għall-korrispondenza dwar l-UDITE Biennial Congress u l-PRIMO Congress ġie deċiż unanimament li s-Segretarju Eżekuttiv, Ms Helen Walker tattendi dawn il-kongressi bi spejjeż għall-Kunsill.

Is-Segretarju Eżekuttiv irringrazzjat lill-Kunsill li għal darb'oħra tawha din l-opportunita.

Rif. Nru. 2304

2.09 B'riferenza għall-ittra mingħand is-Supt. Sharon Tanti ġie deċiż unanimament li jiġi kkonfermat li l-laqgħa ssir nhar l-Erbgħa 18 ta' Ġunju 2008 fis-2.00p.m. fl-uffiċċju tal-Kunsill, u li l-Kunsill ma jsibx oġġezzjoni li l-iSpettur Sammut ikun preżenti għal din il-laqgħa.

3 Emenda għal Bye-Laws – Bye-Laws dwar Projbizzjoni ta' Konsum ta' Alkoħol fit-Toroq ta' Paceville u San Ġiljan

3.01 lċ-Chairman Peter Bonello għamel riferenza għal Bye-Laws dwar projbizzjoni ta' konsum ta' l-alkoħol fit-toroq ta' Paceville u San Ġiljan (Ara Appendiċi 'B').

3.02 Wara diskussjoni qasira ġie deċiż unanimament illi:-

➤ **Wara artiklu 5 jitniżżel:-** *Iżda jekk il-Kunsil jagħti awtorizzazzjoni skond kif provdut fl-Avviz Legali 119 ta' l-2002 fil-kuntest ta' attivita' f'xi granet speċjali jew speċifiċi, il-Kunsill jista jagħti l-awtorizzazzjoni tiegħu biex isir bejgħ u konsum ta' xorb alkoħoliku lill-persuni l-fuq minn 16 il-sena.*

➤ **B'riferenza għal Schedule 'A':-**

New Street in Church Str tiġi taqra Vjal Portomaso;

New Street in St. Andrew's Road tiġi taqra Triq Marguerite Mangion;

Playing field of Palazzo Spinola tiġi taqra Ġnien Palazzo Spinola;

Ma din is-Schedule 'A' tiżdied il-Bajja li hemm f'tarf Triq il-Wilġa.

4 Bye-Laws dwar Xatt is-Sajjieda

4.01 lċ-Chairman Peter Bonello għamel riferenza għal Bye-Laws dwar Xatt is-Sajjieda (Ara Appendiċi 'Ċ').

4.02 Wara diskussjoni qasira ġie deċiż unanimament illi:-

➤ Tingħata kopja ta' dawn il-Bye-Laws lis-Sur Joe Cremona, li huwa fil-Kumitat Sajjieda u Dilettanti Ġiljani. Dan sabiex il-Kumitat iressaq il-proposti tagħhom bil-miktub, sal-laqgħa tal-Kunsill li jmiss, biex jiġu kkunsidrati mill-Kunsill.

- Ma artiklu ħamsa (5) wara il-kliem '*full time registered fishermen*' jiżdied il-kliem '*part-time registered fishermen u dilettanti*'.
- Tintalab lista tas-Sajjeda Full-Time, Part-Time u d-Dilettanti li hawn reġistrati f'San Ġiljan mingħand il-Malta Maritime Authority;
- d-Dipartiment għall-Gvern Lokali jiġi nfurmat li risposta għal din il-Bye-Laws tintbagħat aktar tard.

5 CCTV Cameras f'Paceville

5.01 lċ-Chairman Peter Bonello nforma lill-Kunsill illi saret laqgħa ma' Dr Mario De Marco, Segretarju Parlamentari għat-Turiżmu, fejn ġew diskussi diversi affarijiet fosthom l-istat ta' Paceville, il-vandalizmu li sar riċentament u l-bżonn ta' aktar sorveljanza tal-pulizija. Ingibdet l-attenzjoni illi waqt din il-laqgħa ġie deċiż illi:-

- Ikun hemm aktar sorveljanza mill-pulizija. Dan diġa qiegħed issir u hemm riżultat tajjeb ħafna;
- Jitwaħħlu sitt (6) CCTV cameras biex jissalvagwardjaw lir-residenti ta' Paceville. Dawn ser jinxtraw mill-Malta Tourism Authority u ser ikunu mqabbdin direttament mal-uffiċċju tal-Guard & Warden Security Services.

6 Servizz Ċirkulari tal-Mini Van

6.01 lċ-Chairman nforma lill-Kunsill illi ser tinħareġ sejħa għall-offerti għas-Servizz Ċirkulari tal-Mini Van peress li dan skada fil-31 ta' Mejju 2008. Madankollu l-kuntratt ġie mġedded sakemm jintgħażel il-kuntrattur il-ġdid.

6.02 Ma kienx hemm oġġezzjoni.

7. Approvazzjoni għall-pagamenti tal-kontijiet

7.01 lċ-Chairman Peter Bonello ressaq il-pagamenti għall-approvazzjoni (Ara Appendiċi 'D').

- 7.02 Il-Kunsillier Karl Gouder ippropona l-approvazzjoni tal-pagamenti.
- 7.03 Il-Kunsillier Edgar Montanaro ssekondah.
- 7.04 Il-Kunsill qabel unanimament.

8 Approvazzjoni ta' Purchase Request Sheets

- 8.01 lċ-Chairman Peter Bonello ressaq il-Purchase Request Sheets minn Nru. 2465 sa 2488 għall-approvazzjoni (Ara Appendiċi 'E').
- 8.02 Għe deċiż unanimament li terġa ssir 'traffic mirror' għo Triq il-Kbira faċċata ta' Triq Sant' Elia;
- 8.03 Il-Kunsilliera Irene Borg ipproponiet l-approvazzjoni tal-Purchase Request Sheets.
- 8.04 Il-Kunsillier Ronaldo Agius issekondaha.
- 8.05 Il-Kunsill qabel unanimament.
- 8.06 Saret sospensjoni tar-regolamenti sabiex jiġu diskussi materji oħra.
- 8.07 Ma kienx hemm oġġezzjoni.

9 Materji Oħra

- 9.01 Għe deċiż unanimament li ssir talba lill-Awtorita' ta' Malta dwar it-Trasport biex il-Bus Shelter li hemm fil-Pjazza tal-Balluta jitressaq minn ħdejn il-Meridien Hotel u titpoġġa ħdejn it-taraġ li jagħti għall Triq il-Marquis Scicluna;
- 9.02 lċ-Chairman Peter Bonello informa lill-Kunsill li:-
- għal sena oħra konsekuttiva reġa għe ffirmat il-kuntratt mal-Malta Tourism Authority li ser tipprovdi l-finanzi (€15,878) sabiex isir servizz addizzjonali ta' knies, tbattil tal-bins u ġbir ta' skart. Dan ser isir darba kuljum mill-14 ta' Ġunju 2008 għal 15 il-ġimgħa.

- Nhar il-Tlieta 10 ta' Mejju 2008 saret laqgħa mas-Segretarju Parlamentari, l-Onorevoli Dr. Jason Azzopardi, fejn ġie diskuss id-devoluzzjoni ta' l-art f'Ta' Ġiorni u n-naħa tal-Westin Dragonara. Għal din il-laqgħa kienu preżenti s-Sindku Peter Bonello, l-Viċi Sindku Karl Gouder u s-Segretarju Eżekuttiv Helen Walker.
- Hemm il-ħsieb li fid-9 ta' Awissu 2008 ser isir l-ftuħ uffiċċjali ta' Xatt is-Sajjeda;

- 9.03 Peress li s-Sur Victor Cachia daħal l-isptar għal ġimgħatejn bejn Mejju u Ġunju, ġie deċiż unanimament illi jitħallas tax-xahar kollu (Mejju u Ġunju) u li l-ħin nieqes jiġi kkompensat matul is-sena.
- 9.04 Ġie deċiż unanimament li għalissa ma hemmx il bżonn li ssir laqgħa mal-Pulizija tad-Drug Squad.
- 9.05 Ingibdet l-attenzjoni li hemm bżonn li titnaddaf l-area fi Triq Schermerhorn li tagħti għall-Triq Patrick Brydone.
- 9.06 Il-Kunsill ġie mfakkar sabiex jgħaddi l-write ups tal-magazine lill-amministrazzjoni mill-aktar fis possibbli.
- 9.07 l-Chairman Peter Bonello għalaq il-laqgħa fl-3.45p.m.

Peter Bonello
Sindku

Helen Walker
Segretarju Eżekuttiv